

ত্রিপুরা হাফাঙ
ককথুম তেই হুকুমু দাগিখুঙ

স- ১৩৮৭

আগরতলা, ২৭ সেপ্টেম্বর, ২০২৪

হাসতেরেমনি একলব্য মডেল রেসিডেন্সিয়াল স্কুল' কলা ফেস্টিভাল
হুকুমু বায় কীরীঙমুঙ সীরীঙনায়-সীরীঙনায়জীকরকনি বিসিং খা উনসুকমুঙ
আচায় রীনাঅ য়াসি কায়জাকনায় সামুঙ তাঙগ' : জনজাতি হামক্রায় মন্ত্ৰি

একলব্য মডেল রেসিডেন্সিয়াল স্কুলনি সীরীঙনায়-সীরীঙনায়জীকরকন' রীঙসীরীঙমুঙনি লগি লগি হুকুমু বায় কীরীঙ রীমুঙ তেই থীঙমুঙরক বায় কিতিঙগীই তঙনা নাঙনায়। মুকুমু বায় কীরীঙমুঙ তেই থীঙমুঙরক সীরীঙনায়-সীরীঙনায়জীকরকনি বিসিং খা উনসুকমুঙ আচায় রীনাঅ য়াসি কায়জাকনায় সামুঙ তাঙগ'। থাঙনায় ২৬ সেপ্টেম্বর' ত্রিপুরা ট্রাইবেল ওয়েলফেয়ার রেসিডেন্সিয়াল এডুকেশনাল ইনস্টিটিউশনাল সোসাইটিনি লুডাজিমুঙগ' একলব্য মডেল রেসিডেন্সিয়াল স্কুল' (ইএমআরএস) হাসতেরেমনি কলা ফেস্টিভালন' চেঙগীই রীই জনজাতি হামক্রায় নায়খুঙনি মন্ত্ৰি বিকাশ দেববর্মা অ কক সাখা। সুপারিবাগানঅ তঙনায় দশরথ দেব মেমোরিয়াল হল' সঙচাজাক কলা ফেস্টিভাল বায় বাকসা কালচারাল তেই লিটারেসি ফেস্টিব' সঙচাজাকখা। পানদাঅ জনজাতি হামক্রায় মন্ত্ৰি তেইব' সাখা, হাসতেঅ অ জরানি বিসিং ৬টা একলব্য মডেল রেসিডেন্সিয়াল স্কুল তঙগ'। তেইব' ৬টা একলব্য মডেল রেসিডেন্সিয়াল স্কুল তাঙজাগীই তঙগ'। পানদাঅ জনজাতি হামক্রায় নায়খুঙনি মন্ত্ৰি খা খীলায় সাখা, বীসকাঙনি সাল' হাসতেনি একলব্য মডেল রেসিডেন্সিয়াল স্কুলনি সীরীঙনায়-সীরীঙনায়জীকরক থীঙমুঙ তেই হুকুমুন' রীগীই হাসতেনি মুঙ কীচীঙ খীলায়নায়। কলা ফেস্টিভালঅ হাসতেনি ৬টা একলব্য মডেল রেসিডেন্সিয়াল স্কুলনি সীরীঙনায়-সীরীঙনায়জীকরক মানজাক ফায়খা। কলা ফেস্টিভালঅ রীচাবমুঙ, মীসামুঙ তেই থীঙনুক বাতায়লায়মুঙ পানদাব' সঙচাজাকখা। চেঙমুঙনি পানদাঅ মানজাক ফায়খা জনজাতি হামক্রায় নায়খুঙনি দাগিফাঙ শুভাশিস দাস, টিআরপি তেই পিটিজি নায়খুঙনি দাগিফাঙ নগেন্দ্র দেববর্মা, টিআরএনসিআইটিনি দাগিফাঙ আনন্দহরি জমাতিয়া আকসঙ।
